

اللہ اکبر۔ بعض تخلیقی پہلو اور اس کے تقاضے

جناب ڈاکٹر منصور علی صاحب

ابتدائیہ | رفائل (REFAEL) اٹلی کا ایک مشہور و معروف مصور گذرا ہے، اس کی معرکہ الہا اپینٹنگز میں وہ پیٹنگ بھی شامل ہے جس میں اس نے یونان کے دو مایہ ناز فلسفیوں افلاطون اور ارسطو کو کائنات میں جھانکتے ہوئے دکھایا ہے۔ اس کے ذریعہ مصور یہ تاثر دینا چاہتا ہے کہ ازل سے تمام منکرین کائنات کے متعلق غور و غوض کرتے رہے ہیں۔ یہاں یقیناً یہ سوال پیدا ہوتا ہے کہ لوگ کائنات کے حوالے سے کن کن پہلوؤں پر سوچتے رہے ہیں۔

اُن لوگوں کی سوانح عمریوں کے مطالعے سے جنہوں نے تاریخ کے اوراق پر اپنے اپنے نقش پا چھوڑے ہیں یہ معلوم ہوتا ہے کہ لوگوں کی فکر کا محور ہمیشہ سے چند بنیادی سوالات ہی رہے ہیں مثلاً میری حقیقت کیا ہے؟ میں کس منصوبے کے لیے پیدا کیا گیا ہوں؟ اس کائنات کا خالق کون ہے؟ یہ کائنات کس لیے بنائی گئی ہے؟ اس کائنات کی وسعت کیا ہے؟ یہ کائنات کب بنی اور کب ختم ہو سکتی ہے؟ اور اسی قسم کے دیگر سوالات۔ بظاہر یہ سوالات بہت معمولی سے نظر آتے ہیں لیکن ٹھنڈے دل و دماغ سے جب ہم اس پر غور کرتے ہیں تو اس نتیجے پر پہنچتے ہیں کہ وہ دولت جس کی تلاش اس وقت کے ہر انسان کو ہے، اُس کا انحصار بہت حد تک انہی جوابات اور ان کے تقاضوں کو سمجھ لینے میں ہے۔

ان سوالات کی اہمیت کا اندازہ اس بات سے کریں کہ بیسویں صدی کا معروف ماہر نفسیات ڈمی ینگے (DE YOUNGE) جب اسی سال کا ہو گیا تو اپنے آپ سے یہ سوال کرتا ہے کہ میں کون ہوں اور کس لیے پیدا کیا گیا ہوں؟ اسی طرح جرمنی کا مشہور سائنسدان سومرفیلڈ (SOMMER FELD) اپنی زندگی کے آخری ایام میں وہی بنیادی سوال کرتا ہوا پایا گیا اور اغلب یہ ہے کہ ان سوالات کے صحیح جوابات تک ان کی رسائی نہیں ہوئی۔

یہی سوالات ایک اور زاویے سے اہمیت اختیار کر جاتے ہیں کیونکہ خوشی کا حصول مقصد سے وابستہ ہے۔ لہذا جب تک مقصد واضح نہ ہو اس وقت تک خوشی کا حاصل ہو جانا آسان نہیں۔ انسانوں اور جنوں کی زندگی کا مقصد "عبادت" بتایا گیا ہے جس سے دو اہم سوالات کے جوابات سامنے آ جاتے ہیں۔ انسان کی حقیقت کا تعین کر دیا گیا کہ وہ "عبد" ہے، لہذا اس کی زندگی کا مقصد معبود کی "عبادت" ہونا چاہیے۔ اس تصورِ عبادت میں کامل سپردگی ضروری ہے۔ غدا بیاں اُس وقت سر اٹھاتی ہیں جب کامل سپردگی کی جگہ تحفظات اور مصلحتیں سامنے آتی ہیں۔

اکثر لوگ یہ سوال کرتے ہیں کہ جب مسئلہ اس قدر آسان ہے تو پھر لوگ غلطی کا شکار کیوں ہو جاتے ہیں۔ بات بہت ہی آسان ہے۔ لیکن اس پر عمل کرنا اتنا آسان نہیں ہے۔ کیونکہ اپنے آپ کو عبد یا غلام مان کر دراصل اس بات کا اعلان کرنا ہے کہ میں اپنے تمام حقوق سے دست بردار ہوتا ہوں اور جس کے حق میں دست بردار ہوتا ہوں اُس کو فی الحقیقت صرف اپنے ہی سے نہیں، بلکہ سب سے بڑا تصور کرتا ہوں۔ اس حقیقت کو قبول کرنا اپنی ذات کی نفی ہے اور اس کے لیے لوگ کم ہی تیار ہوتے ہیں اپنی ذات کی نفی اور دوسری ذات کو بڑا ماننا گو کہ آسان عمل نہیں ہے لیکن اس عمل کے سارے مراحل باسانی طے پا جاتے ہیں۔ جب دوسری ذات کی عظمت اور بڑائی کا صحیح ادراک اور معرفت حاصل ہو جائے اور اس کام میں آفاق و انفس پر غور و خوض بہت زیادہ مدد و معاون ثابت ہوتا ہے۔ یہی وجہ ہے کہ قرآن حکیم میں

کائنات کے متعلق غور و فکر کی دعوت دی گئی ہے۔

اللہ اکبر۔ بعض تخلیقی دلائل :-

کائناتی پہلو | یہ تو سمجھی مانتے آئے ہیں (علمی ترقی اور تحقیق کے ساتھ ساتھ ماننے کا عمل آسان سے آسان تر ہوتا جائے گا) کہ اس کائنات کا خالق بہت بڑا ہے جو چیز سمجھنے کی سہجہ وہ یہ ہے کہ آخر کتنا بڑا ہے تو آئیے ہم اس سوال کو موجودہ دور کے علم کی روشنی میں سمجھنے کی کوشش کریں۔

اس کائنات کے بارے میں ماہرینِ علومِ فلکیات کا کہنا ہے کہ یہ ایک گیند کی مانند ہے اور اس گیند کا قطر 1×10^{23} کلومیٹر کے برابر ہے یعنی

۵۰,۰۰۰,۰۰۰,۰۰۰,۰۰۰,۰۰۰,۰۰۰,۰۰۰,۰۰۰,۰۰۰,۰۰۰,۰۰۰ کلومیٹر ہے۔

جس میں کم و بیش دس ارب کہکشاؤں ہیں اور بالعموم ایک کہکشاؤں میں اربوں ستارے اور سیارے ہیں۔ کہکشاؤں کی جسامت اور بڑے پن کا اندازہ اس بات سے کیا جا سکتا ہے کہ کہکشاؤں کے ایک سرے سے دوسرے سرے تک پہنچنے میں روشنی کو ایک لاکھ سال لگتے ہیں جب کہ روشنی ایک سال میں ساٹھ کھرب میل سفر طے کرتی ہے۔

رب کائنات کی عظمت کے تصور کی ایک جھلک پانے کے لیے ذرا یہ تصور کھیٹے کہ اس کہکشاؤں کا رقبہ جس کا حصہ ہمارا نظامِ شمسی ہے اس کاغذ کے صفحہ کے برابر ہے تو اس کاغذ پر کوئی بھی نقطہ (۰) ہمارے نظامِ شمسی (سورج) تو سیارے اور اس کے جملہ چاند یا سیٹیلیٹس، کے کل مجموعے کا رقبہ ظاہر کرے گا۔

یہ تو ہے خالق کائنات کی عظمت کا ایک پہلو، اب ذرا حضرت انسان کی سوچ اور رفعت کے متعلق غور کریں۔ وہ انسان جو اپنی دماغی صلاحیتوں کی بدولت چاند کو مسخر کر چکا ہے، مریخ، زہرہ، عطارد اور دوسرے سیاروں پر گنڈ ڈال رہا ہے۔ انسان ہی جیسی چیز بنانے کی کوشش میں "روبٹ" (ROBOT) بنا کر ہزاروں کی تعداد میں انہیں کارخانوں میں استعمال کر رہا ہے اور یہ دعویٰ کر بیٹھا ہے کہ ۲۰۱۵ عیسوی میں مخصوص صلاحیتوں کے متحمل انسان کسی بھی تعداد میں پیدا کیے

جاسکیں گے۔ اپنی تمام فکری صلاحیتوں کے بوجہ و کس قدر محدود اور لاچار ہے اس کا اندازہ اس بات سے فرمائیں کہ دنیا میں اس وقت تقریباً پانچ ہزار زبانیں بولی جاتی ہیں، ان میں سے کسی زبان میں بھی کوئی ایک لفظ ایسا نہیں ہے جو 10^{23} کے عدد کو ظاہر کر سکے۔ ہندی کے علم ہندسہ میں مہاسنگھ ایک لفظ ملتا ہے جو 10^{18} ظاہر کرتا ہے۔ اس طرح یہ بات سامنے آتی ہے کہ انسان اپنی تمام فکری رفعتوں کے باوجود اشد کی تخلیقی عظمتوں اور وسعتوں کا ادراک نہیں کر سکا ہے اور نہ ہی اشد صحیح معنوں میں کر سکے گا۔ دوسرے معنوں میں یوں بھی کہا جا سکتا ہے کہ انسان بہت چھوٹا ہے اور اشد بہت بڑا۔

نباتاتی پہلو | نباتات انسانی زندگی کے لیے ضروری ہیں۔ یہی وجہ ہے کہ شروع ہی سے ان پر تحقیق کی جا رہی ہے۔ ایک سائنس دان نے سیب پر عجیب و غریب قسم کی تحقیق کی۔ ایک علاقے میں اُس نے سیب کے کچھ پودے لگائے اور ان تمام پودوں کی اس طرح دیکھ بھال کی کہ جتنی کھا دیا ایک پودے کو دی اتنی ہی دوسرے پودے کو اور اسی طرح جتنا پانی ایک پودے کو دیا اتنا ہی دوسرے پودے کو دیا۔ جب پودے بار آور ہوئے تو ہر پودے پر نشان لگا کر اس کے تمام پھل اور پتے مختلف ٹوکروں میں جمع کئے گئے۔ پھر ہر پیتا اور پھل دقت احتیاط سے وزن کیا گیا اور جب تمام وزنوں کا آپس میں موازنہ کیا گیا تو ہر پیتا اور ہر پھل وزن کے اعتبار سے ایک دوسرے سے مختلف تھا۔ اَلْعَظْمَةُ لِلّٰہِ۔

حیوانی پہلو | زبیرا (ZEBRA) جنگلی گدھا جس کی کھال لکیر دار ہوتی ہے بچوں کی نگاہ کا اکثر مرکز بن جاتا ہے اور افریقہ میں بکثرت پایا جاتا ہے۔ ایک سائنس دان زبیرا کی جلد کی لکیروں کا ایک عرصہ تک ماکرو و سکوپ کے ذریعہ معائنہ کرتا رہا، جس کے نتیجے میں وہ اس نتیجے پر پہنچا کہ ہر زبیرا کی جلد کی لکیر کے تفصیلی نقش و نگار (PATTERN STRUCTURE) کے اعتبار سے ایک دوسرے سے بالکل مختلف ہے۔ اشد کی قدرتِ تخلیق کی ایک اور منہ بولتی دلیل۔

انسانی پہلو قرآن کا یہ کہنا "اور تمہارے اندر (نشانیوں) ہیں"۔ انسان کے اندر آن گنت نشانیوں کی طرف اشارہ کرتا ہے، جس جس پہلو سے دیکھیں اور جس جس حصہ کو دیکھیں، اپنے طور پر ہر ایک نشانی نہیں، بلکہ نشانیوں کا ایک انبار لگنا چاہا جائے گا۔ انسان اللہ کی تخلیق کا ایک شاہکار ہے۔ چار چیزوں کی قسم کھا کر اس کی تخلیق کا ذکر کیا گیا ہے اور ایک نظم کے تحت انسان پیدا ہوتا ہے۔ بظاہر ایک ہی ضابطہ کے تحت پیدا ہونے والا انسان ایک دوسرے سے بہت حد تک مماثلت رکھتا ہوا نظر آتا ہے لیکن اس مماثلت کی حقیقت کیا ہے اسے درج ذیل دو مثالوں سے سمجھا جاسکتا ہے۔

اس وقت دنیا میں پانچ ارب ستائیس کروڑ انسان بستے ہیں اور ہر ایک انسان عام طور پر دو انگلیٹھوں سے نوازا گیا ہے اور دنیا کے تمام ملکوں میں ہاتھ کے انگلیٹھوں کے نشانات کو شناخت کے طور پر استعمال کیا جاتا ہے۔ ایسا کیوں ہے؟ تحقیق یہ بتاتی ہے کہ ہر انسان کے انگلیٹھوں کے نشانات کی تفصیل میں تین فرق ہے۔ صرف یہی نہیں کہ مختلف انسانوں کے نشانات انگلیٹھوں میں فرق ہے۔ بلکہ ایک ہی انسان کے دونوں انگلیٹھوں کے نشانات میں بھی فرق موجود ہے۔ اس سے یہ بات معلوم ہوئی کہ اس وقت دس ارب اٹھاون کروڑ مختلف نشانات انگلیٹھا پائے جاتے ہیں۔

عام طور پر یہ تو یہی ہوتا ہے کہ ایک کارخانہ سے ایک ہی قسم کا مال نکلتا ہے۔ ذرا اختلاف بھی برداشت نہیں کیا جاتا۔ اختلاف کی صورت میں اس کی قیمت میں کمی واقع ہو جاتی ہے۔ اس اصول کو پیش نظر رکھتے ہوئے یہ بات کہی جاسکتی ہے کہ ہر انسان کی پیدائش کے لیے اللہ تعالیٰ نے الگ الگ کارخانے لگائے ہوئے ہیں جہاں اس کے لیے تمام چیزیں تیار ہوتی ہیں۔ اس طرح اس وقت تک کے انسانوں کے لیے تقریباً دس ارب اٹھاون کروڑ مختلف کارخانے ہاتھوں کے انگلیٹھوں کے نشانات کی خاطر معرض وجود میں آچکے ہیں۔ جسم کے ایک ادنیٰ سے حصہ کے لیے تو اتنا بڑا انتظام ہے تو مکمل انسان کے لیے کیا کچھ ہو گا اس کا تصور بھی حیران و مبہوت کر دینے کے

لیے کافی ہے۔ **اللَّهُ أَكْبَرُ وَبِذَلِكَ الْحَمْدُ**

کہا جاتا ہے کہ نظامِ شمسی کا سورج تقریباً چار ارب سال کے بعد ٹھنڈا ہو جائے گا۔ ظاہر ہے کہ اس عدد کی تخریج میں بہت سارے مفروضے کام کر رہے ہیں جن کا سو فی صد درست ہونا صحیح نہیں ہوگا گویا کہ اس سے پہلے تک زمین کو سورج کی گرمی بیسر آتی رہے گی اور زندگی کے آثار اس زمین پر پائے جائیں گے۔ اس روتے زمین پر رہنے والے تمام انسانوں کی ضرورت اسی زمین سے پوری ہوتی ہے (ممکن ہے کہ مستقبل میں یہ صورت برقرار نہ رہے) تو عقل کا یہ تقاضا ہے کہ ہمیں یہاں جو چیزیں بیسر ہیں انہیں کم سے کم مقدار میں استعمال کریں اور زیادہ سے زیادہ احتیاط برتیں تاکہ چیزیں ضائع نہ ہونے پائیں۔ اسی فکر نے دوسری جنگِ عظیم کے بعد "کم سے کم مقدار میں استعمال MICRO MINUTURIGATION کے تصور کو عام کیا اور اب صورتِ حال یہ ہے کہ قلم کی نب کے سر جیسی چھوٹی چیز پر تین ہزار سے زائد ریڈیو ایمپلی فائر AMPLIFIER بنائے جا رہے ہیں۔ یہ تو ہے فکرِ انسانی کے ذریعہ سامنے آنے والی چیز۔

اب ذراتِ کائنات کی تخلیق کا ایک نمونہ دیکھیں۔ چار اعضاء کے بیسر میں جگہ بھی شمار کیا جاتا ہے۔ اس کا اوسط وزن ۱۶۵ کلو گرام کے برابر ہے۔ ماہرین کا کہنا ہے کہ یہ جگہ چھ سو کیمیاوی کارخانوں کا مجموعہ ہے جن میں ۲۸ ٹوروزانہ کام کرتے ہیں اور بقیہ ۵۵۲ حالتِ ایمرجنسی میں ضروری اجزاء فراہم کرتے ہیں۔

ایک کیمیاوی کارخانے کے لیے کیا کچھ چاہیے اس کا اندازہ کرنا ہو تو کسی ایک کیمیاوی کارخانے کو جا کر دیکھ لیں اور پھر تصور کریں کہ ایسے چھ سو کارخانوں کا ایک جگہ پر یک جا کیا جانا کیا کچھ طلب کرتا ہے۔ انسانی جگہ جیسی چھوٹی سی چیز میں چھ سو کارخانوں کا جاری و ساری ہونا یہی دراصل MICRO-MINUTURIGATION کا کمال ہے اور یہ عمل انسانی دماغ کی ساخت اور اس کے فعل میں باہم عروج کو جا پہنچتا ہے۔

اشد اکبر کے تقاضے | درج بالا چند مثالوں سے اللہ کتنا بڑا ہے اکی ایک

خفیف سی جھلک سامنے آتی ہے لیکن یہ شعور کہ اللہ ہی سب سے بڑا ہے، انتہائی قیمتی مناسبت ہے۔ یہی شعور جتنا راسخ ہوگا اتنا ہی زیادہ یقین سے وہ مالا مال ہوگا یہی وجہ ہے کہ ”اللہ اکبر“ اسلام کے شعار میں شامل ہے۔ اس شعور کو عجز جاں بنانے کے لیے اور غفلت سے تحفظ کے لیے ۲۴ گھنٹے کی پنج گانہ نماز میں اللہ اکبر کا ۴۱۴ مرتبہ ورد کرنے کی تاکید کی گئی۔ یوں تو آج بھی ہر جگہ یہ صدا سنائی دیتی ہے لیکن اپنی روح سے خالی ہے۔

دراصل انسان اس کائنات میں اپنی حیثیت کو بھول گیا ہے۔ اللہ اکبر کی عظیم آواز اسی لیے بار بار دہرائی جاتی ہے تاکہ انسان اپنے بھولے ہوئے مقام کی طرف پلٹ آئے۔